

Зок-2
2978

**Пролетары! ўсіх краёў, злучайцеся!
Да барацьбы за справу рабочае клясы будзь гатоў!**

БЮЛЕТЭНЬ

**ЦЭНТРАЛЬНАГА ШТАБУ
2-ГА ЎСЕБЕЛАРУСКАГА
ЗЬЛЁТУ ПІОНЭРАЎ**

№ 2



МЕНСК ЛІПЕНЬ 1931 г.

• МЕНСК,
друкарня газеты «Звезда»
Галоўлітбел № 1496.
Тыраж 2.000 экз.

Мацаваць рэвалюцыйную сувязь

Рабочая кляса, усе працоўныя Савецкай Беларусі і іх дзеці 11-га ліпеня адзначаюць XI-ю гадавіну вызвалення Беларусі ад белапалякаў. Рабочая кляса разам з бядняцка-серадняцкім сялянствам пад кіраўніцтвам камуністычнай партыі пры дапамозе пролетарыяту ўсяго Савецкага Саюзу XI гадоў змагаюцца за ператварэнне Савецкай Беларусі ў краіну фабрык, калгасаў, саўгасаў. На месцы Асінаўскіх балот вырастаюць магутны Сталінстан. Дзе панавала цемра і эксплёатацыя ў мінулым—зараз растуць усенновыя і новыя соцыялістычныя фабрыкі, заводы, калгасы, саўгасы. Расце пролетарская культура, будуюцца новыя політэхнічныя школы, краіна цемры ў мінулым—сёння ператвараецца ў краіну сучаснай пісьменнасці. Працоўныя Савецкай Беларусі ўзмацняюць сваю барацьбу за тэмпы, за 3-ці рашаючы год пяцігодкі. У гэтай барацьбе актыўна ўдзельнічаюць дзеці працоўных. Разам з бацькамі яны змагаюцца на барыкадах пяцігодкі.

Сьвята XI-й гадавіны вызвалення Беларусі ад белапалякаў—сьвята новых перамог усіх працоўных і іх дзяцей на фронце соцыялістычнага будаўніцтва. Пролетарыят Савецкага Саюзу і Савецкай Беларусі адзначае новыя перамогі—пролетарыі капіталістычных краін, Заходняй Беларусі і Польшчы пераносяць новыя здзекі соцыял-фашыстаў, павялічваецца беспрацоўе, эксплёатаванне. Сусветны эканамічны крызіс з усёй сілай абурецца на становішча рабочых і іх дзяцей, павялічваецца эксплёатацыя ўсіх пакаленняў, узмацняецца белы тэрор. Ва ўмовах тэрору і паліцэйскіх праследванняў камуністычныя партыі вядуць рэвалюцыйную работу.

У рэвалюцыйных радах разам з бацькамі выступаюць дзеці працоўных.

Сьвяткуючы XI-ую гадавіну вызвалення Беларусі ад белапалякаў і рыхтуючыся да 2-га Усебеларускага з'лёту піонэраў, мы павінны памятаць, што сотні, тысячы пролетарскіх дзяцей у Заходняй Беларусі, Польшчы, Фінляндыі і інш. краінах белага тэрору аб'яднаюцца пад сьцягамі піонэраў, пад кіраўніцтвам камуністычнага саюзу моладзі праводзяць падпольна сваю работу на дапамогу партыі ў яе рэвалюцыйнай барацьбе.

Дзеці працоўных Савецкай Беларусі знаходзяцца напярэдадні 2-га Усебеларускага з'лёту піонэраў. На гэтым злёце яны правярыць свой удзел у сацбудаўніцтве. Піонеры правяраць, як выконваюць яны абавязкі, узятыя перад урадам у вырашэнні задач 3-га рашаючага году пяцігодкі, вызначаць далейшыя шляхі сваёй работы.

Рыхтуючыся да 2-га Усебеларускага з'лёту піонэраў, кожны атрад павінен паставіць перад сабой задачу дапамагчы ў рабоце замежным таварышам, арганізаваць сыстэматычную перапіску, абмен вопытам. У падрыхтоўцы да з'лёту мы павінны работу па інтарнацыянальным выхаванні ўзьяняць на вышэйшую ступень.

XI-ю гадавіну вызвалення Беларусі ад белапалякаў і другі Усебеларускі з'лёт піонэраў сустранем новымі дасягненнямі на фронце інтарнацыянальнай работы. Будзем мацаваць рэвалюцыйную сувязь з дзецьмі працоўных Заходняй Беларусі, Польшчы, з пролетарскімі дзецьмі капіталістычных краін Захаду і Усходу. Узмацнім барацьбу за 3-ці рашаючы, за абароназдольнасць нашай краіны.

Пастанова прэзідыуму ЦВК і СНК БССР

Савецкі Саюз уступіў у перыяд соцыялізму. У краіне Саветаў адбыліся вялізарныя соцыяльна-эканамічныя і культурныя зрухі за першыя 2 гады 5-годкі. Дзякуючы правільнай генэральнай лініі камуністычнай партыі і выпрабаванаму кіраўніцтву ленінскага ЦК, рабочая кляса перамагае на ўсіх франтах соцыялістычнага будаўніцтва. У выніку гэтага разам з агульным паляпшэньнем становішча рабочае клясы і ўсіх працоўных, паляпшаецца становішча дзяцей і праца сярод дзяцей. Ажыццяўленьне ўсеагульнага навучаньня, разгорнутая барацьба за політэхнізм, барацьба за тое, каб забяспечыць выхаваньне праз школу пакаленьня, «здольнага канчаткова ўстанавіць камунізм» — сталі ва ўсюшырыню перад камуністычнай партыяй, савецкай уладай і ўсёй пралетарскай грамадзкасьцю Саюзу ССР.

Абвастраньне клясавай барацьбы ў краіне з асаблівай сілай высоўвае перад партыяй, камсамолам і ўсёй пралетарскай грамадзкасьцю задачу замацаваньня ўсіх зьвеньяў камуністычнага выхаваньня дзяцей.

6 месяцаў таму назад партыйна-камсамольская і прафэсійная канфэрэнцыя па піонэр-руху канстатавала:

«АДНЫМ З ВАЖНЕЙШЫХ ВУЧАСТАКАЎ КЛЯСАВАЙ БАРАЦЬБЫ ЗЬЯўЛЯЕЦА БАРАЦЬБА ЗА ДЗЯЦЕЙ. КЛЯСАВА-ВАРОЖЫЯ ЭЛЕМЭНТЫ ВЯДУЦЬ БАРАЦЬБУ ЗА ПАДРАСТАЮЧАЕ ПАКАЛЕНЬНЕ, ІМКНУЦА НАКІРАВАЦЬ ЯГО СУПРОЦЬ ПАРТЫІ І КАМСАМОЛУ.

АДСЮЛЬ ПЕРАД НАМІ, ЯК НІКОЛІ, З УСЁЙ ВАСТРАТОЙ ПАЎСТАЕ ЗАДАЧА ўЗМАЦНЕНЬНЯ КАМУНІСТЫЧНАГА ВЫХАВАНЬНЯ ДЗЯЦЕЙ ПРАЦОЎНЫХ ШЛЯХАМ ПРЫЦЯГНЕНЬНЯ ІХ ДА ПРАКТЫЧНАГА ўДЗЕЛУ ў СОЦЫЯЛІСТЫЧНЫМ БУДАЎНІЦТВЕ. ГЭТА ПАТРАБУЕ З ДРУГОГА БОКУ РА-

ШУЧАГА ПАВАРОТУ ўСЁЙ ПРОЛЕТАРСКАЙ ГРАМАДЗКАСЬЦІ ДА ВЫХАВАНЬНЯ МАС УСЁЙ ПРАЦОЎНАЙ ДЗЕТВАРЫ».

Два гады прайшло з таго часу, як адбыўся першы ўсебеларускі зьлёт піонэраў. Гэта два гады актыўнай дзейнасьці піонэрскай арганізацыі і пад яе кіраўніцтвам усёй працоўнай дзетвары на франтах соцыялістычнага будаўніцтва. Гэта два гады дапамогі з боку дзяцей працоўных партыі, камсамолу, уладзе ў выкананьні першых двух год пяцігодкі.

УРАД БССР УРУЧЫЎ ПІОНЭРАМ ДЗЯРЖАЎНАЕ ЗАДАНЬНЕ, у якім вызначыў шляхі дзейнасьці піонэраў і дзяцей працоўных у 3-м годзе пяцігодкі.

ДЗЕЦІ ПРАЦОЎНЫХ З ГОНАРАМ ВЫКОНВАЮЦЬ ўЗЯТЫЯ НА СЯБЕ АБАВЯЗАЦЕЛЬСТВЫ. На фабрыках, заводах, у калгасах і саўгасах ідзе настойлівая работа дзяцей па пабудове разам з рабочай клясай фундаманту соцыялістычнай эканомікі.

ДЗЕЦІ РАЗАМ З ДАРОСЛЫМІ пад кіраўніцтвам камуністычнай партыі вядуць барацьбу за выкананьне і перавыкананьне прамфінпляну на фабрыках і заводах, за мобілізацыю ўнутраных рэсурсаў, за суцэльную калектывізацыю і ліквідацыю на гэтай аснове кулацтва, як клясы, за разгортваньне культурнай рэвалюцыі, за зьнішчэньне рэшт капіталізму ў горадзе і вёсцы.

Усё гэта надзвычайна ўзьняло палітычную актыўнасьць дзяцей, стварыла ўмовы для прыцягненьня ўсёй масы дзяцей працоўных да ўдзелу ў соцыялістычным будаўніцтве і шырокага ахопу іх піонэрскай арганізацыяй.

Рашэньнямі партыі і ўраду ў ліпені г. г. склікаецца 2-гі ўсебеларускі зьлёт піонэраў, для падэгупленьня працы сярод дзяцей за мінулы час, для намячання далейшых задач канкрэтнай ра-

боты піонэр-арганізацыі ў змаганьні за школы ў сапраўды політэхнічную школу.

ЧАПЯРЭДАДНІ 2-га ўСЕБЕЛАРУСКАГА зьлёту піонэраў прэзідыум ЦВК і СНК БССР зварае ўвагу САВЕТАЎ, ПРАФСАЮЗАЎ, УСЯЕ РАБОЧАЕ КЛЯСЫ, КАЛГАСЬНІКАЎ, СЯЛЯН БЕДНЯКОЎ і СЕРАДНЯКОЎ, КУЛЬТАСЬВЕТНІКАЎ, ІНЖЫНЭРА-ТЭХНІЧНАГА ПЭРСАНАЛУ, КООПЭРАЦЫЙНЫХ і ІНШ. ГРАМАДЗКІХ АРГАНІЗАЦЫЙ і прапануе ім ПРАВЕРЫЦЬ:

ЦІ ДАСТАТКОВА ВЫ ўдзельнічаеце ў барацьбе за адзіны плян камуністычнага выхаваньня.

ЦІ ДАСТАТКОВА змагаецца ВЫ, рабочыя, за ператварэньне школы ў цэх вытворчасці і перадачу ўсяго соцыялістычнага энтузіязму, энэргіі, уздыму рабочае клясы — нашым дзецям, падростаючаму пакаленьню.

ЦІ ДАСТАТКОВА разгорнута сярод дзяцей палітычная і культмасавае работа.

ЦІ АЖЫЦЬЦЁЎЛЕНЫ задачы партыі аб усеагульным пачатковым навучаньні.

ЦІ СТВОРАНЫ ўсе ўмовы для таго, каб выходзілі з падростаючай зьмены сапраўдных бальшавікоў — будаўнікоў новага соцыялістычнага грамадства.

ЦІ ДАСТАТКОВА разгорнута работа па выкананьні тых абавязаньстваў, якія былі ўзяты прафсаюзамі, саветамі, коопэрацыйнымі і грамадзкімі арганізацыямі яшчэ на першым зьлёце піонэраў.

МЫ ЯШЧЭ СУСТРАКАЕМСЯ ў паасобных выпадках з яўна-бюракратычнымі, яўна-апартаўнымі адносінамі і недаацэнкай ролі піонэрскай арганізацыі, як важна і арганізатара ўсёй працоўнай дзетвары па выкананьні задач партыі, ўраду і камсамолу.

МЫ ЯШЧЭ СУСТРАКАЕМСЯ з недастатковай увагай паасобных прафсаюзаў, савецкіх устаноў і грамадзкіх арганізацый да пытанняў перабудовы нашае

МЫ ЯШЧЭ СУСТРАКАЕМСЯ з фактамі яўна-апартаўнай недаацэнкі тых задач, якія паставіла партыя перад усёй пролетарскай грамадзкасьцю па выкананьні адзінага пляну камуністычнага выхаваньня.

Справа камуністычнага выхаваньня падростаючага пакаленьня — справа ўсяе пролетарскае грамадзкасьці, і зьяўляецца неадрыўнай часткай рэвалюцыйнага інтэрнацыянальнага выхаваньня пролетарыяту і працоўных мас.

Надаючы надзвычайна важнае палітычнае значэньне **ДРУГОМУ ўСЕБЕЛАРУСКАМУ зьлёту піонэраў, прэзідыум ЦВК і СНК БССР зьвяртаюцца да ўсіх РАБОЧЫХ і РАБОТНІЦ, КАЛГАСЬНІКАЎ і КАЛГАСЬНІЦ, да ўсіх ПРАЦОЎНЫХ ГОРАДУ і ВЁСКІ, ГРАМАДЗКІХ, ПРАФСАЮЗНЫХ, ПАРТЫЙНЫХ АРГАНІЗАЦЫЙ:**

ТАВАРЫШЫ РАБОЧЫЯ і РАБОТНІЦЫ! Толькі Кастрычніцкая рэвалюцыя дала магчымасьць вашым дзецям выходзілі ў сапраўдным камуністычным духу. Акружэце клопамі і ўвагай дзяцей працоўных. Уцягнеце іх у барацьбу рабочае клясы за бальшавіцкія тэмпы, за паспяховае выкананьне пяцігодкі ў чатыры гады. Наблізьце школу да вытворчасці, каб яна сапраўды стала цэхам заводу, фабрыкі. Уключыце ў плян барацьбы за соцыялістычнае будаўніцтва пытаньне барацьбы за новую, сапраўды працоўную політэхнічную школу, за ажыццяўленьне рашэньняў партыі і ўраду аб усеагульным навучаньні, аб нацыянальна-культурным будаўніцтве. Перадайце сваім дзецям, дзецям усяе рабочае клясы вопыт рэвалюцыйнай барацьбы за рабочую справу, за **СОЦЫЯЛІЗМ.**

ТАВАРЫШЫ КАЛГАСЬНІКІ і КАЛГАСЬНІЦЫ! Вы перадавікі соцыялістычнай вёскі, змагары за новае соцыялістычнае жыцьцё, барацьбіты з ста-

рым укладам і формах дробна-уласнічнай вёскі. Акружэце клопатамі і ўвагай дзяцей калгаснікаў, беднаты, батрацтва. Будзьце сапраўднай і моцнай апорай рабочае клясы ў барацьбе за політэхнізацыю калгаснай школы. Арганізуйце правільную дзіцячую працу па дапамозе Вам у сацыялістычнай перабудове вёскі. Больш клясавай пільнасьці да праяў дзейнасьці клясавых ворагаў. Кулак, шкоднік і ўся контр-рэвалюцыйная зграя, супраціўляючыся сацыялістычнаму наступу, імкнуцца аўладаць дзяцьмі, каб скарыстаць іх у сваёй барацьбе супроць мерапрыемстваў па сацыялістычнай перабудове вёскі. Больш уважлівасьці да палітычнага клясавага выхавання дзяцей. Дапамагайце дзецям больш улічваць іх задачы, задачы клясавай барацьбы, за выкарчованьне рэштак капіталізму ў горадзе і вёсцы, па ліквідацыі кулацтва, як клясы, на базе суцэльнай калектывізацыі.

Здабытыя камуністычнай партыяй і рабочай клясай калгасныя перамогі, ёсьць перамогі і дзяцей працоўных. Ідучы пад кіраўніцтвам камуністычнай партыі да новых перамог, уцягнеце ва ўсю сваю работу і дзяцей. На канкрэтных вучастках барацьбы за калгасы дапамагайце кампартыі і камсамолу ў замацаваньні камуністычнага выхаваньня дзяцей.

САВЕТЫ І ПРАФСАЮЗЫ! Больш увагі піонэрам у іх штодзённай рабоце. Уцягнеце піонэраў і дзяцей працоўных у актыўную дапамогу ў ВАШАЙ ШТОДЗЁННАЙ канкрэтнай рабоце.

ВЯДЗЕЦЕ НЕАСЛАБНА барацьбу з усімі тымі, хто апартуністычна недагэньвае палітычную ролю дзіцячага камуністычнага руху.

ДАПАМАГАЙЦЕ ПІОНЭРАМ у выкананьні дагавору з ВСНГБ, НКЗ і НКАСьветы ў выкананьні тых задач і абавязкаў, якія ўзялі на сябе піонэры і нагулдзедзі працоўных ад ураду па барацьбе за пляцігодку ў чатыры гады, за сацыя-

лістычнае будаўніцтва. Давайце дзецям пасільныя новыя заданьні, з замілаваньнем і чула адносьцеся да кожнай, нават маленькай практычнай працы, праробленай дзяцьмі ў выкананьні пляну сацыялістычнага будаўніцтва, заахвочвайце дзяцей да ўдзелу ў справе сацыялістычнага будаўніцтва.

ТАВАРЫШЫ СПЭЦЫЯЛІСТЫ І ІНЖЫНЭРНА-ТЭХНІЧНЫ ПЭРСАНАЛ! У барацьбу за аўладаньне вышынямі навукі і тэхнікі ўключыліся піонэры і дзедзі працоўных. На дапамогу ім, каб аўладаць цытадэлямі навукі і тэхнікі павінны прыйсьці разам з рабочай клясай і ВЛ.

Дапамажэце ў рабоце піонэрскім гурткам тэхнікі, плянэрнымі і мадэльным. Дапамажэце дзецям у політэхнізацыі і аўладаньні вытворчымі працэсамі.

ТАВАРЫШЫ ЧЫРВОНА-СЫЦЯЖНЫЯ НАСТАЎНІКІ БССР! Камуністычнай партыяй і рабочай клясай ускладзена на ВАС вялікая задача — праз школу і пазашкольную работу пад кіраўніцтвам кампартыі выходзіць пакаленьне, здольнае ажыццяўляць камунізм.

БОЛЬШ УВАГІ ДЗЕЦЯМ! Дапамагайце камуністычнай партыі, камсамолу і рабочай клясе ў барацьбе з клясавымі ворагамі, якія імкнуцца выкарыстаць школу, як важнейшы вучастак культурнага і ідэалёгічнага фронту для сваіх контр-рэвалюцыйных мэт. Моцна ўдарайце па вяліка-дзяржаўным шовінізьме, беларускім контр-рэвалюцыйным нац.-дэмакратызьме, па шовіністах — агентах клясавага ворага.

Пастаўце работу так, каб школа была сапраўдным правадніком ідэалягічнага і выхаваўчага ўплыву пралетарыята на паўпролетарскія і непролетарскія пласты працоўных мас.

Прэзыдыум ЦВК І СНК БССР заклікае ўсе прафсаюзныя, савецкія, коопэрацыйныя і грамадзкія арганізацыі прыняць актыўны ўдзел у дапамозе піонэрам у падрыхтоўцы да 2-га ўсьцебеларускага зьлёту піонэраў. Мобілі-

зуйцеся на дапамогу і правядзенне раённых зьлётаў, мобілізуйце ўдарнікаў—перадавікоў соцыялістычнага будаўніцтва на актыўны ўдзел у правядзенні зьлёту. Разгарнеце шырокую справаздачнасьць перад дзяцьмі, рабочымі і калгаснікамі аб сваім удзеле ў выкананні адзінага пляну камуністычнага выхаваньня.

ПІОНЭРЫ, ШКОЛЬНІКІ І ўСЕ ДЗЕЦІ ПРАЦОЎНЫХ! Вы ўзялі на сябе пачэсны абавязак. Вы ўзяліся пад кіраўніцтвам камуністычнай партыі і камсамолу выконваць урадавае заданьне, прыняць актыўны ўдзел у рабоце ўсіх галін народнай гаспадаркі.

Больш увагі сувязі з рабочымі калектывамі і калгаснікамі.

Усю сваю работу падпарадкавайце задачам пасьпяховага выкананьня прамафінпляну, калектывізацыі, ахове баль-

шавіцкага ўраджаю і правядзеньню ўбярэжнай кампаніі.

На практычным удзеле ў сацбудаўніцтве вучэцеся ад лепшых ударнікаў, мацуйце свой уплыў на неарганізаваных дзяцей, павялічвайце свае рады, ідзеце да зьлёту мільённай піонэрскай арміі.

ПАД СЫЦЯГАМ ЛЕНІНА — ДА НОВЫХ ПЕРАМОГ!

**СТАРШЫНЯ ЦЭНТРАЛЬНАГА
ВЫКАНАЎЧАГА КАМІТЭТУ
БССР А. ЧАРВЯКОЎ.**

**СТАРШЫНЯ САВЕТУ НАРОДНЫХ
КАМІСАРАЎ БССР
М. ГАЛАДЗЕД.**

**САКРАТАР ЦЭНТРАЛЬНАГА
ВЫКАНАЎЧАГА КАМІТЭТУ БССР
М. ГНІЛЯКЕВІЧ.**

27-га чэрвеня 1931 г.

Гор. Менск.

Патрэбна, каб зьлёт абудзіў у шырокіх масах рабочае клясы пачуцьцё адказнасьці перад подрастаючым пакаленьнем, патрэбна, каб кожны рабочы, работніца, колгаснік, колгасніца, уся пралетарская грамадзкасьць справу выхаваньня подрастаючага пакаленьня лічылі сваёю кроўнаю справаю

**Мабілізаваць усю пралетарскую грамадзкасьць,
замацаваць работу, пачатую на зьлёце**

1-шы Усебеларускі зьлёт падвёў вынікі таго, што зрабіла пралетарская грамадзкасьць для піонэрскага руху, паставіў ва ўсю шырыню пытаньне аб уключэньні дзіцячай камуністычнай арганізацыі ва ўсю сыстэму работы саветаў, прадсаюзаў і ўсіх грамадзкіх арганізацый. Аднак сёньня, напярэдадні 2-га Усебеларускага зьлёту, мы адзначаем, што грамадзкасьць у рабоце сярод дзяцей аддае зусім мала ўвагі, 2-гі Усебеларускі зьлёт павінен зрабіць канчатковы пералом.

У дні зьлёту мы павінны ўцягнуць у нашу работу ўсю пралетарскую

грамадзкасьць. Піонэрскі зьлёт—справа ня толькі піонэраў, але ўсёй грамадзкасьці. Кожны рабочы, калгаснік, усе працоўныя павінны ведаць аб зьлёце. Райзлёты павінны ў парадак дня ўсёй падрыхтоўчай работы паставіць мобілізацыю грамадзкасьці. Справа ня толькі у тым, каб у райштаб і розныя камііі ўвесці прадстаўнікоў, неабходна, каб да зьлёту кожны прафсаюз, кожны рабочы калектыв правярыў сваю работу сярод дзяцей. На сходах рабочых, калгаснікаў няхай самі піонэры робяць справаздачы сумесна правараць яны выка-

паны наказы 1-га Усебеларускага зьлёту, сумесна выносяць наказы па ўзмацненьні работ сярод дзяцей з боку грамадзкасьці. Работу піонэрарганізацыі ў час зьлёту неабходна вынесці на кантроль шырокіх рабочых мас. Ад таго у якой ступені зацікавімы савецкую грамадзкасьць работаю піонэраў, залежыць яе ўдзел у выхаваньні дзяцей.

Зьлёт павінен ўзьняць паход пролетарскай грамадзкасьці за дзяцей. Неабходна памятаць, што асноўная задача пасля зьлёту—замацаваць наватую работу па уцягненьні грамадзкасьці ў нашу работу. Пасля зьлёту

неабходна весці сур'ёзную работу па выхаваньні дзяцей сумесна з грамадзкасьцю.

Кожны атрад павінен пасля зьлёту яшчэ цясней звязацца з заводам, фабрыкай, калгасам, саўгасам, наладзіць сыстэматычную справаздачнасьць на цэхавых сходах, брыгадах, арганізаваўшы ўзаемны кантроль над выкананьнем абавязкаў па дагавору між піонэратрадам, зв'язом, цэхам, брыгадай.

Замацаваць штодзённую сувязь, арганізаваць непасрэдны ўдзел рабочых, калгаснікаў, усёй савецкай грамадзкасьці ў штодзённай рабоце атраду—наша зада.

На пасяджэньні ўрадовага камітэту пры ЦВК БССР па падрыхтоўцы 2-га Усебеларускага зьлёту піонэраў

У ЦВК пад старшынствам т. **Чарвякова** адбылося пасяджэньне Урадовага камітэту па падрыхтоўцы да 2-га Усебеларускага зьлёту піонэраў. Старшыня Штабу Усебеларускага зьлёту т. **Гайдукевіч** далажыў камітэту аб мерапрыемствах, праведзеных штабам, і азнаёміў камітэт з праграмай зьлёту.

Выступаўшы па дакладу т. **Чарвякоў** адзначыў, што з часу 1-га зьлёту значна ўзрасла палітычная актыўнасьць дзяцей і павялічыўся удзел працоўных у сацыялістычным будаўніцтве. Таварыш **Чарвякоў** падкрэсь-

ліў вялізарную палітычную ролю зьлёту і зазначыў, што зьлёт павінен зрабіць канчатковы пералом сярод ўсёй грамадзкасьці ў справе ўдзелу яе ў камуністычным выхаваньні дзяцей. Асаблівае значэньне ў гэтым маюць раённыя зьлёты, якія павінны заахвочваць увагу ўсёй пролетарскай грамадзкасьці ў раёне да работ дзіцячай камуністычнай арганізацыі.

Урадавы камітэт звярнуўся да прэзыдыуму ЦВК БССР з просьбаю правесці Наркаматы, усе цэнтральныя ўстановы і арганізацыі, як яны выканалі пастановы Ураду аб рабоце сярод дзяцей, а таксама наказы 1-га Усебеларускага зьлёту.

Няхай живе важак пролетарскіх дзяцей Савецкага Саюзу—дзіцячая камуністычная арганізацыя юных піонэраў

ПАСТАНОВА

прэзыдыуму ЦСПСБ аб падрыхтоўцы да Ўсебеларускага зьлёту піонэраў і ўдзел профарганізацыі

Па пастанове ЦК КП(б)Б і прэзыдыуму ЦВК склікаецца ў ліпені месяцы раённыя і 2-гі Усебеларускі зьлет юных піонэраў.

Зьлет павінен зьявіцца баявой праверкай дзейнасьці піонэр-арганізацыі па ўдзеле ў соцпаборніцтве, праверцы тых дагавароў, якія заключаны паміж піонэр-арганізацыяй з НКЗ ВСНГБ і ЦСПСБ. Зьлет намеціць далейшыя задачы піонэр-арганізацыі, мобілізуе яе на выкананьне пяцігодкі ў чатыры гады паклаўшы ў аснову рэалізацыю дагавору 3-х піонэрскіх арганізацыяў, які заключан паміж БССР, Азэрбайджанам і Заходняй вобласьцю. Мобілізуе грамадзкасць на ўдзел у справе камуністычнага выхаваньня пролетарскае дзетвары. Улічваючы вялікую політычную важнасьць правядзеньня 2-га Усебеларускага зьлёту, прэзыдыум ЦСПСБ пастанаўляе:

1. Прапанаваць усім ЦП Саюзам і нізавым профсаюзным ячэйкам забясьпечыць належную падрыхтоўку і правядзеньне зьлёту з боку проф. арганізацыі, мобілізаваўшы ўсю пролетарскую грамадзкасць. Правесці растлумачальную работу сярод рабочых калгаснікаў аб задачах зьлёту шляхам арганізацыі мітынгаў, вечароў трох пакаленьняў, прысьвечаных да другога зьлёту. Профарганізацыі павінны адказваць за складаньне грамадзкай думкі вакол правядзеньня раённых і Ўсебеларускага зьлёту.

2. Партыйна-комсамольская профсаюзная канфэрэнцыя, якая склікалася па пытаньні піонэр-руху намеціла рад практычных мерапрыемстваў па ўдзеле профсаюзаў у рабоце сярод дзяцей. Неабходна правесці профсаюзным арга-

нізацыям, як яны ажыццявілі ў сваёй практычнай дзейнасьці пастанову гэтай канфэрэнцыі. Лічыць неабходным паставіць пытаньне на прэзыдыуме ЦСПСБ аб рэалізацыі пастаноў партыйна-комсамольскай, профсаюзнай канфэрэнцыі.

3. Прапанаваць профарганізацыі скласьці ўсе неабходныя ўмовы для выкананьня дагавору 3-х арганізацыяў, прыцягнуўшы піонэрскія атрады да задач соцбудаўніцтва ў барацьбе за прамфінплян і колектывізацыю на пасільных ім вучастках, прыцягнуўшы іх да барацьбы з прагульшчыкамі па ліквідацыі няпісьменнасьці, ліквідацыі прарываў на вытворчасьці і г. д.

4. Адобрыць ініцыятыву заводу Варашылава аб звароце да ўсіх рабочых Беларусі, Азэрбайджану і Заходняй вобласьці аб дапамозе з боку рабочых у справе камуністычнага выхаваньня, выкананьня дагавору 3-х. Прапанаваць усім профарганізацыям распрацаваць на сходах зварот рабочых варашылаўцаў, намеціўшы рад канкрэтных спраў.

5. Прэзыдыум прапануе ўсіх ЦП саюзаў і ФЗМК зрабіць грамадскую справаздачу аб правадзімых мерапрыемствах па падрыхтоўцы да зьлёту ў друку: цэнтральным, раённым у шматтыражках аб выкананьні з боку профсаюзаў дадзены наказ у час першага Усебеларускага зьлёту.

6. Вывучыць сябраў прэзыдыуму адказных за падрыхтоўку і правядзеньне зьлёту з боку профсаюзаў т.т. Плешакова і Клімковіча.

7. У адпаведнасьці з рашэньнямі ЦСПСБ прапануецца ўсім гаррайпрофсаветам прыняць усе неабходныя захады да забесьпячэньня ўдзелу профсаюзаў у правядзеньні зьлёту.

Ператварым у жывыя справы загады

Цэнтральнага Штабу

ЗАГАД № 2

Цэнтральнага штабу па правядзенні 2-га Усебеларускага злёту піонэраў

Ход падрыхтоўкі піонэр-арганізацыі да Усебеларускага і раённых злётаў нездавальняючы. Раёны Сіроціна, Койданава, Сьвіслач, Смалявічы і рад іншых зусім ганебна адстаюць у падрыхтоўчай рабоце да злёту. Асобныя раёны—Менск, Полацак, Гомель, Бабруйск у мэтах паспяховай падрыхтоўкі да правядзення Усебеларускага злёту аб'явілі месячнік баявой злётаўскай трывогі. Падтрымліваючы гэтую ініцыятыву і ўлічваючы нездавальняючыя тэмпы падрыхтоўкі да злёту ўсёй піонэр-арганізацыі, асабліва вясковай, Цэнтральны штаб пры ЦК ЛКСМБ аб'яўляе па ўсёй піонэр-арганізацыі месячнік баявой злётаўскай трывогі, задачай якога зьяўляецца:

1.—Дабіцца завяршэння павароту работы ўсёй піонэр-арганізацыі да задач змаганьня за выкананьне пяцігодкі за чатыры гады, за тэмпы і якасьць соцыялістычнага будаўніцтва, за замацаваньне поспехаў колгаснага будаўніцтва і выкананьне далейшых задач партыі па суцэльнай калектывізацыі сельскай гаспадаркі, пераводзе колгасаў на зьдзелнычыну, разгортваньні падрыхтоўкі да ўборачнай кампаніі, мабілізацыі піонэр - арганізацыі па ахове ўраджаю.

Дабіцца рашучага павароту ўдзелу ўсёй масы піонэраў на фронце нацыянальна-культурнага будаўніцтва. Навакол гэтых задач неабходна сконцэтраваць усю падрыхтоўчую работу кожнага зьвяна, кожнага атраду на выкананьне дагавору 3-х арганізацый,

неабходна мабілізаваць піонэраў і ўсіх дзяцей працоўных, давёўшы абавязкі, узятыя па дагавору, да кожнага зьвяна, піонэра. Штаб прапануе праверыць ці заключаны дагавары на мясцох (раённыя, атрадныя альбо базныя). Дабіцца прымацаваньня ўсіх атрадаў да цэхаў, зьвеньняў да паасобных груп станкоў і ўсіх піонэраў да асобных варштатаў альбо вучастку заводу, фабрык, колгасаў, саўгасаў, каб ускласьці адказнасьць на кожнае зьвяно, атрад і асобнага піонэра за выкананьне прамфінпляну сваёй вытворчасці.

Раённаму штабу ў адпаведнасьці з гэтым загадваем рад практычных мерапрыемстваў па сапраўднай перабудове работы піонэр-арганізацыі да задач соцбудаўніцтва.

2.—Адной з асноўных задач падрыхтоўкі да злёту зьяўляецца барацьба за выкананьне пастановаў IX і X зьездаў ЛКСМБ аб ператварэньні піонэр-арганізацыі ў шматмільённую арганізацыю дзяцей рабочых, батракоў, колгаснікаў. Штаб загадае арганізаваць па раёнах куставыя канфэрэнцыі піонэраў сумесна з неарганізаванымі дзецьмі па пытаньні падрыхтоўкі да злёту і росту, наладжваньне агульна-гарадзкіх карнавалаў, вечароў з рабочымі і г. д.

3.—Цэнтральны штаб патрабуе ад усёй піонэрскай арганізацыі практычнага разгортваньня работы сярод грамадзкасьці, папулярызацыі політычнага значэньня злёту піонэраў неабходна навакол злёту арганізаваць

грамадскую думку. У гэтым аснова падрыхтоўкі да зьлёту. Практычна неабходна арганізаваць масавыя мітынгі рабочых, колгаснікаў, правесці гутаркі на вытворчасці, праверыць соцумову піонэр-атрадаў з вытворчасцю, прыцягнуўшы грамадзкасць да яго выканання і практычнага ўдзелу ў правядзенні зьлёту, з другога боку, неабходна праверыць выкананне абавязацельстваў, узятых з боку грамадзкасці ў час другога зьлёту.

Цэнтральны штаб адабрае ініцыятыву Менгарбюро аб скліканні ку-ставых канферэнцый сумесна з піонэрамі па пытанні падрыхтоўкі да

зьлёту і раіць гэта ўсёй піонэрскай арганізацыі.

4.—Аб месячніку зьлётаўскай тры-вогі і загад № 2 абгаварыць на ўсіх сходах атрадаў. Райштабу праз 5 дзён пры атрыманы дадажыць цэнтраль-наму штабу аб прынятых захадах да яго выканання.

5.—Прадстаўнікам па правядзенні зьлётаў, якія знаходзяцца ў раёнах, прасачыць за выкананнем загаду № 2.

**Нач. штабу 2-га Усебеларускага
зьлёту піонэраў пры ЦК ЛКСМБ
ГАЙДУКЕВІЧ.**

ЗАГАД № 3

У сувязі з набліжэннем ворага на-вучальнага 1931-32 году Цэнтральны штаб прапануе ўсім гарадскім і рэён-ным бюро ДКО зараз жа ўключыць падрыхтоўку да новага навучальнага году ў агульную падрыхтоўку да ра-ённых і 2-га ўсебеларускага зьлёту па наступных галінах:

1. Гарадскім і раённым бюро ДКО ўключыць піонэр-арганізацыю ў пра-верку якасці падрыхтоўкі аддзелаў нарасветы, заводаў, колгасаў, саўга-саў, кожнай школы паасобку, сельса-ветаў, яч. КСМ, камсодаў і інш. гра-мадзкіх арганізацый да новага наву-чальнага году.

2. Штаб прапануе піонэр-базам і атрадам швейнай прамысловасці Ві-цебску, Магілёву, Бабруйску, Менску і ўсім астатнім праверыць — стан-овішча якасці і тэрмінаў выканання загадаў на дзіцячую вопратку да-школьнікаў.

3. Піонэр-базам і атрадам папяро-вых фабрык, друкароў Добрушу, Шклову, Чашнікаву, Барысаву, Го-мелю, Менску і інш. праверыць стан выканання папярочных загадаў на падручнікі, пісьмовыя прылады і пра-

сачыць за друкаваннем падручнікаў у друкарнях, мобілізаваць рабочых, ком-самольцаў, грамадзкасць на датэрмі-новае выкананне загадаў.

4. Піонэр-атрадам колгасаў, саўга-саў праверыць папярэднія пляны за-беспячэння школьнікаў прадуктамі, гарачымі сьнеданнямі, праверыць ра-монт будаўніцтва школьных будынкаў.

5. Піонэр-базам, атрадам абутковых фабрык, скураных заводаў, шавецкіх майстэрняў Віцебску, Менску, Гоме-лю, а таксама інш. гарадоў і раёнаў праверыць разам з культармейцамі і грамадзкасцю становішча і якасць выканання загадаў на абутак для школьнікаў, пляны адчынення ра-монтных майстэрняў абутку.

6. Піонэр-базам, атрадам дрэвапра-цоўчых заводаў, сталярных майстэрняў дамагацца датэрміновага выканання задання школьнай мэблі.

7. Кожнай базе, атраду да зьлёту прысыці з праробленай работай на ўсенавучы з дасканалым вучотам бу-дучых вучняў свайго раёну, уцягнутых у школу з новага навучальнага году.

8. Раённым бюро разам з штабам культ-эстафеты, з культармейскім ак-

тывам раёну ўключыцца ў дэкаднік праверкі ўстаноў, прадпрыемстваў, аддзелаў нарасьветы, грамадзкіх арганізацый, РВК, сельсаветаў становіцца падрыхтоўкі да новага навучальнага году, асаблівую ўвагу прыдаючы пытаньням мобілізацыі ўнутраных рэ-

сурсаў на рамонт і будаўніцтва школ, закупку дапаможных падручнікаў, пісьмовых прылад на ўвесь раён і кожную школу наасобку.

Нач. штабу 2-га ўсеб. зьлёту Ю. П.

ІК ЛКСМБ ГАЙДУКЕВІЧ.

Лягеры—баявое зьвязно падрыхтоўкі да зьлёту піонэраў

Задачы, якія стаяць перад піонэр-арганізацыяй у трэцім рашаючым годзе—баявыя задачы піонэрам-лягернікам і ў падрыхтоўцы да зьлётаў.

Ад удзелу ў соцбудаўніцтве, ад пасьляховага вырашэньня адказнейшых задач трэцяга рашаючага выходзяць усе пасьпехі нашай піонэрскай работы: рост арганізацыі, узмацненьне камуністычнага выхаваньня, павышэньне ролі піонэрскай арганізацыі, як кіраўніка і арганізатара дзіцячых працоўных мас.

Піонэр-лягеры разам з аздаравіцельным характарам павінны праводзіць актыўную работу ў саўгасна-колгасным будаўніцтве, актыўную работу ў вырашэньні наасобных сельскагаспадарчых кампаній: прапалачнай і ўборачнай, якія павінны быць прасякнуты барацьбой за вучот працадзён колгаснікаў за зьдзельшчыну, за арганізацыю новых колгасаў, за політвыхаваўчую працу сярод колгаснікаў, за разгортваньне соцсаборніцтва на палёх.

Уся падрыхтоўчая праца да зьлёту ў піонэр-лягерах павінна праводзіцца пад знакам узмацненьня ўдзелу дзяцей у соцбудаўніцтве.

Нельга падрыхтоўку да зьлёту піонэраў разумець толькі ў правядзеньні вучоту праробленай працы. Вучот працы нам патрэбен. Але зусім зразумела, адзін толькі вучот не вырашае ўсіх

задач прадзьлётаўскай падрыхтоўкі. Абмяжоўвацца вучотам і не заважаць перад піонэрамі і неарганізаванай дзетварой галоўных задач у падрыхтоўцы, ня кіраваць гэтай работай, значыць, плясьціся ў хвасце і ўсю падрыхтоўку да зьлёту пусьціць на самацёчны ход. Вядома, што гэтага не павінна быць у практыцы ні ў піонэратрадах, ні ў лягерах.

Піонэрам-лягернікам неабходна шырока павесці растлумачальную работу сярод колгаснікаў, саўгаснікаў, апаасобнікаў, неарганізаванай дзетвары пра зьлёт піонэраў.

Патрэбна, каб усю гэту работу піонэры-лягернікі праводзілі разам з вясковымі, саўгаснымі колгаснымі піонэрскімі атрадамі.

Памагчы вясковаму атраду ў яго рабоце, перадаць вопыт сваёй працы, наказаць, як трэба па-баявому выконваць заданьні, дадзеныя партыяй і комсамолам піонэрскай арганізацыі,—абавязак піонэраў-лягернікаў.

Лягеры вялікую дапамогу павінны аказаць і ў правядзеньні райзьлётаў, канфэрэнцый з неарганізаванай дзетварой, праверкі, як грамадзкія арганізацыі раёну выконваюць узятыя на 1-м усебеларускім зьлёце абавязацельствы.

Лягеры—баявое зьвязно падрыхтоўкі да зьлёту, база ўзорнай работы таго, як трэба выконваць задачы партыі

і камсамолу, як трэба выконваць дагавор 3-х арганізацый, сацыялістычныя ўмовы з ВСНГ і НКЗ, як трэба весці падрыхтоўку да раённага і 2-га ўсебеларускага з'лётаў піонэраў.

Соцыялістычнае спарборніцтва між лагерамі шырока яшчэ не разгарнулася. Некаторыя лагеры ня ўключыліся ў соц. спарборніцтва. Трэба, каб ня было ніводнага лагера бяз удзелу ў соц. спарборніцтве на лепшае выкапаньне задач, што стаяць перад імі.

Як будзе арганізавана спартакіада ПАЛАЖЭНЬНЕ

праграма II-й Усебеларускай піонэрскай спартакіяды 1931 году

МЭТА І ЗАДАЧЫ:

25-га ліпеня ў гор. Менску адбудзецца II-гі ўсебеларускі з'лёт піонэраў, на якім будзе ўдзельнічаць 800 дэлегатаў з усіх раёнаў БССР.

На з'лёце будзе праведзена спартакіада па фізкультуры, якая ставіць сваёй мэтай:

1) праверыць пастаноўку фізычнага выхаваньня ў піонэрскай арганізацыі БССР;

2) мабілізаваць увагу ўсіх піонэрскіх атрадаў на пытаньне ўзмацненьня працы па фізычным выхаваньні і шырокім ахопе дзяцей здачаю норм на значок «ЗА ЗДОРОВУЮ ПРАЛЕТАРСКУЮ ЗЬМЕНУ», і «Гатоў да працы і абароны».

АГУЛЬНЫЯ ПАЛАЖЭНЬНІ:

1) Гарадзкія раённыя спартакіяды праводзяцца на стадыёнах і пляцоўках саветаў фізкультуры ў час райз'лётаў. У спартакіядах павінны прымаць удзел усе піонэрскія атрады. Усебеларуская спартакіада адчыняецца ў Менску 27-га ліпеня на ўсебеларускім стадыёне. Спартакіядзе падзяляецца на 2 часткі: спарборнічую і паказальную.

2) У спарборніцтвах дазваляецца ўдзельнічаць рэбятам ва ўзросьце ад 14—16 год (як хлопчыкам, так і дзяўчатам), прайшоўшым мэдыцынскі кантроль і адпаведным чынам заяўленым па якім-небудзь відзе спарборніцтва ў оргкамітэт спартакіяды, а ў раёнах у штабе з'лёту.

3) Канчатковыя заяўкі на ўдзел у спарборніцтвах, з паказаньнем па якіх відах жадае ўдзельнічаць піонэрскі атрад альбо раён, зьвесткі аб удзельніках прадстаўляюцца за тры дні да пачатку спартакіяды. Заяўкі на ўдзел раённых арганізацый канчаткова дасылаюцца ў оргкамітэт Усебеларускай спартакіяды

не пазьней 20-га ліпеня па наступнай форме:

У ОРГКАМІТЭТ СПАРТАКІЯДЫ

Заяўка.

Ад калектыву . . . чал.

дзяўчат . . . хлопцоў . . .

Па лёгкай атлэтыцы

. . . дзяўчат . . . хлопцоў.

Валейболу

. . . дзяўчат . . . хлопцоў

Баскетболу

. . . дзяўчат . . . хлопцоў

Гарадках

. . . дзяўчат . . . хлопцоў

Стральба 25 м.

. . . дзяўчат . . . хлопцоў

Эстафэта (ваянізаван.)

. . . дзяўчат . . . хлопцоў

Скокі, гульні, зацэйнікі

. . . дзяўчат . . . хлопцоў

Сьпісак удзельнікаў з паказаньнем узросту, сацыяльнага становішча, атраду (янога) і картка ўрача аб дазволе ўдзельнічаць у спартакіядзе, таксама дастаўляецца ў Оргкамітэт. Папярэднія заяўкі для ўдзелу ва ўсебеларускай спартакіядзе дасылаюцца кожным райштабам не пазьней 5-га ліпеня, з паказаньнем па якім відам будуць удзельнічаць.

4) За кожны калектыв на спартакіядзе вылучаецца адказны (кіраўнік дэлегацыі), альбо старэйшы піонэр-камсомолец. Кіраўнікі з раёнаў маюць права дарадчага голасу ў Орг. Камітэце ўсебеларускай спартакіяды.

5) КАЛЕКТЫЎ НА ўСЕБЕЛАРУСКАЙ СПАРТАКІЯДЗЕ ПРАДСТАЎЛЯЕ 3 СЯБЕ ЗБОРНЫ КАЛЕКТЫЎ РАЕНУ.

6) Пажадана ўдзел раёну ва ўсіх трох відах комплексу агульна-камандных спарборніцтваў, што, бязумоўна, змогуць зрабіць толькі буйныя гарады і раёны. Астатнія раёны абавязкова павінны

удзельнічаць у адным з відаў спартакіяды.

7) Пры гарадзкіх і раённых штабах зьлёту ствараюцца для правядзеньня спартакіяды судзейскія калегіі пад старшынствам сябра штабу зьлёту. Пры ўсебеларускім Штабе зьлёту складаецца Орг. Камітэт Усебеларускай спартакіяды ў ліку 11 чалавек і пры ім камісіі: судзейская і мэдыцынская.

8) Усе ўдзельнікі спартакіяды павінны прайсьці мэд. кантроль у мясцовых

антропалёматычных кабінэтах, альбо амбулаторыях (Форма ўрачэбнай карткі дадаецца).

9) УДЗЕЛЬНІКІ УСЕБЕЛАРУСКАЙ СПАРТАКІАДЫ! УВАХОДЗЯЦЬ У АГУЛЬНЫ ЛІК МЕСЦ НА УСЕБЕЛАРУСКІ ЗЬЛЁТ, ПРАДАСТАЎЛЕННЫХ ЦЭНТРАЛЬНЫХ ШТАБАМ, І ЗАЦВЯРДЖАЮЦА НА ЗАКЛЮЧНАЙ КОНФЭРЭНЦЫІ РАЙЗЬЛЁТУ ПА ВЫНІКАХ РАЙСПАРТАКІАДЫ.

Праграма Усебеларускай спартакіяды зьлёту

СПАБОРНІЧАЯ ЧАСТКА СПАРТАКІАДЫ

1) АГУЛЬНА-КАМАНДНЫЯ СПАБОРНІЦТВЫ. (Спаборніцтвы па ўсіх відах на спартакіядзе).

У комплексе удзельнічае калектыў 12 чалавек, з іх: 6 хлопцоў і 6 дзяўчат:

1. ЛЁКАЯ АТЛЁТЫКА.

Ад раёну — удзельнічае ўвесь калектыў 12 чалавек. За лік па 10 лепшых. У праграму па лёгкай атлетыцы ўваходзяць: бег — 80 м. (хлопцы), бег — 60 мэтраў (дзяўчат).

Прыжкі ў вышыню з разьбегу (хлопцы і дзяўчат).

Мятаньне мяча ў цэль. Адлегласьць 10 мэтраў з 10 браскоў (правай і левай рукой).

2. ВАЯНІЗАВАНЫ КОМПЛЕКС.

1) Стральба з дробна-калібэрных вінтовак. Адлегласьць 25 мэтраў. 5-цю патронамі. Мішэнь № 6. Калектыў 5 чал: (тры хлопцы і 2 дзяўчыны). Удзельнічаюць піонэры з калектыву 12 чал.

2) Ваянізаваная эстафэта (240 мэтраў) 4 чал: (2 дзяўчыны, 2 хлопцы).

3. СПОРТ: ГУЛЬНІ.

Валейбол — 6 чал: (хлопцы, альбо дзяўчат). Дазваляецца зьёмшаная каманда.

II) СПАБОРНІЦТВА ПА АСОБНЫХ ВІДАХ

У гэтых спаборніцтвах удзельнічаюць усе раёны без вызначэньня сталай колькасьці людзей. (Меншыя раёны могуць удзельнічаць і ў асобных відах агульна-каманднага комплексу).

УВАГА: Удзельнікаў спартакіяды павінна быць 50 проц. усіх месц прадастаўленых раёну.

а) ПА ЛЁГКАЙ АТЛЕТЫЦЫ:

Хлопцы: скокі ў даўжыню з разьбегу, мятаньне аблягчонага дзіску. Дзяўчат: скокі ў даўжыню з разьбегу, эстафэта 4x60

б) СПОРТ, ГУЛЬНІ:

Баскетбол — 6 чалавек (хлопцы і дзяўчат).

Гарадкі — 4 чалавек (хлопцы).

в) Водны спорт (ТОЛЬКІ НА РАЁННЫХ СПАБОРНІЦТВАХ). Заплыў на 25 мэтраў вольным стылем (хуткасьць). Эстафэта 100 мэтраў 25x4. Удзельнічае 2 хлопцы і двое дзяўчат. Ваенізаваны заплыў у касцюмах на 25 мэтраў вольным стылем.

г) Вайсковая справа (гульні, авія-модэлізм, сувязь, санітарыя).

III. МАСАВА-ПАКАЗАЛЬНАЯ ЧАСТКА СПАРТАКІАДЫ.

1) Парад удзельнікаў спартакіяды (27 ліпеня).

2). Масавыя скокі, гульні, зацэйнікі, самадзейныя аркестры. Удзельнічае калектыў пры ўсякай колькасьці па заяўках райштабу. Ацэнка будзе вытварацца за масавасьць, зьмест, мастацкае афармленьне і тэхніку выкананьня. Атрад можа ўзяць для выкананьня знаёмы яму скок, гульню і г. д.

3) СЬВЯТА ЗАЧЫНЕНЬНЯ ЗЬЛЁТУ І СПАРТАКІАДЫ.

Раздача прэмій і граматаў, масавая дзіцячая гульня (з удзелам усіх дэлегатаў).

Залік і прэміяванне на спартакіядзе

1) Прэміруюцца калектывы, узяўшыя агульна-каманднае першыства на спартакіядзе па ўсіх відах (лёгкай атлетыка, вайсковы комплекс і спорт, гульні). Удзельнічае калектыву 12 чалавек.

2) Акрамя першыства па ўсіх відах на спартакіядзе, для раёнаў з меншым лікам дэлегатаў устанаўляецца залік па асобных відах на спартакіядзе: лёгкай атлетыка, валејболу, баскетболу, скоках,

гульнух, стральбе авіамадэлізму, сувязі.

3) Вынікі будуць улічвацца па асобных відах асобна для гарадзкіх раёнаў і вясковых.

4) На спартакіядзе ўстанаўліваюцца прызы: імя ВСФК, Наркамасветы, ЦСПСБ, гар. СФК, рэдакцый газет, і 2-й Белдывізіі і адзіная грамата Цэнтральнага Штаба Зьлёту.

ЦЭНТРАЛЬНЫ ШТАБ УСЕБЕЛАРУ-СКАГА ЗЬЛЕТУ ПІОНЭРАЎ.

Як будзе праходзіць дзень абароны на Усебеларускім зьлёце

На Усебеларускім зьлёце піонэраў будзе праведзены дзень абароны, які ставіць сваёй мэтай праверыць пастаўку вайскавай работы сярод дзетвары і азнаёміцца з жыццём Чырвонай арміі. У дзень абароны ўсе дэлегаты зьлёту сумесна з менскімі піонэрамі выедуць у чырвонаармейскія лягеры. У чырвонаармейскіх лягерах усе дэлегаты па атрадах будуць прымацаваны да рот і ўзводаў, дзе азнаёмяцца з жыццём чырвонаармейцаў. Яны раскажуць піонэрам у якіх умовах праходзіць праца, як абучаюцца чырвонаармейцы ў лягерах. Піонэры абмяняюцца з чырвонаармейцамі вопытам сваёй работы, як пастаўлена вайсковая работа сярод дзяцей, як піонэры ўдзельнічаюць у шэфстве над морскім і паветраным флётам. У гэты дзень у лягерах распачнуцца вайсковыя спаборніцтвы. Будзе праведзены конкурс на лепшага стралка, таксама будзе праведзена ваенізаваная эстафэта і вайсковая гульня з прыстасаваннем авіямадэлізму, сувязі, санітарыі. У ёй будуць удзельнічаць усе дэлегаты. Вечарам распачнуцца вечары самадзейнасці, дзе прымуць удзел усе дэлегаты і чырвонаармейцы, чырвоныя ка-

мандзіры. Удзельнікі грамадзянскай вайны раскажуць піонэрам як стваралася Чырвоная армія, як працоўныя Савецкага Саюзу змагаліся. Пасля гэтага будзе праведзен вечар самадзейнасці з удзелам піонэрскіх груп зацэінікаў, плясуноў.

Ува ўсіх раёнах гэты дзень павінен быць таксама адзначан масавымі выходамі піонэраў у чырвонаармейскія лягеры, аглядам вайскавай работы, зборам сродак на будаўніцтва кацеры «Піонэр». На раённым зьлёце павінен быць абавязкова праведзен вечар абароны, які павінен яшчэ больш зблізіць піонэраў з чырвонаармейцамі, падвесці вынікі вайскавай работы сярод дзяцей. На гэтым вечары павінны ўдзельнічаць усе дэлегаты зьлёту, піонэрскія актыў, чырвонаармейцы і прадстаўнікі райсавету АСО. На ім можна паставіць на абмеркаванне гутарку піонэрбюро, райсавету АСО, прадстаўніка Чырвонай арміі аб ўзмацненні вайскавай работы. Дзень абароназдольнасці краіны Саветаў на зьлёце павінен арганізаваць шырокія масы дзяцей і дарослых на ўзмацненне абароназдольнасці пролетарскай дзяржавы.

За якасьць работы акцябрат

Падрыхтоўчая работа да зьлёту піонэраў павінна ўзьняць на вышэйшую ступень работу кожнай групы зорачак і акцябрат.

Акцябрацкія групы павінны паставіць сваёй задачай да зьлёту піонэраў палепшыць якасьць сваёй працы. Задача кожнай групы зорачкі ўцягнуць новыя дзесяткі неарганізаванай дзетвары ў рады акцябрацкай арганізацыі. Кожная група акцябрат да райзлёту павінна прысьці з канкрэтнымі вынікамі працы. Дапамогу піонэрам у барацьбе за промфінплян, усеагульнае навучаньне ўзьняць на вышэйшую ступень.

У кожнай групе, зорачцы неабходна растлумачыць задачы зьлёту, каб усе акцябраты ведалі, што такое зьлёт і якія задачы зьлёту. Неабходна вызначыць канкрэтны плян свайго ўдзелу ў падрыхтоўцы да зьлёту, дабіцца каб піонэрбаза, атрад заслухалі інфармацыі груп акцябрат аб іх рабоце, палепшылі сваё кіраўніцтва, уключылі акцябрат у падрыхтоўку да зьлёту.

Піонэрбаза, атрад павінен акцябра-там вызначыць канкрэтныя пасільныя вучасткі ўдзелу ў падрыхтоўцы. Гру-пы, зорачкі правяраюць свой ўдзел у

дапамозе піонэрам на пасільных вучастках па выкананьні дагавору 3-х арганізацый, дагавору з ВСНГБ, НКЗ і Калгасцэнтрам.

Групы зорачкі вылучаюць брыгады старэйшых акцябрат для правэркі, што зрабіла грамадзкасьць, піонэратрад, база на прыцягненьні акцябрат на пасільныя вучасткі работы на ўдзеле ў сацыялістычным будаўніцтве.

База групы акцябрат павінна арганізаваць вечары з бацькамі, рабочымі, камсамольцамі, піонэрамі прысьвечаныя 2-му Усебеларускаму зьлёту. На вечарах акцябраты будуць рапартаваць аб праробленай рабоце, аб тым, як яны дапамагалі піонэрам. Кожная група зорачка акцябрат абмяркоўвае далейшыя мерапрыемствы, высоўвае свае запатрабаваньні да бацькоў, рабочых, калгаснікаў, да піонэраў.

Групы акцябрат да зьлёту павінны ўзмацніць інтэрнацыянальную работу і сувязь з замежнымі дзіцячымі арганізацыямі. На вечарах, прысьвечаных 2-му Усебеларускаму зьлёту, акцябраты павінны рапартаваць аб інтэрнацыянальнай рабоце. У час падрыхтоўкі да зьлёту неабходна замацаваць сувязь з чырвонай арміяй, арганізуючы сумесныя вечары, экскурсіі.

ПАСТАНОВА

Выставачнага Камітэту па скліканьні 2-га Усебеларускага зьлёту

Піонэры Беларусі напярэдадні скліканьня раённых і 2-га Усебеларускага зьлёту дзяцей працоўных падводзяць вынікі сваёй працы на вучастках разгорнутага сацыялістычнага будаўніцтва, правяраюць сваю баяздольнасьць за выкананьне задач, якія стаяць перад краі-

най Саветаў і працоўнай дзетварой. Адным з мерапрыемстваў, праз якое зьлёты павінны падагуліць і паказаць працоўнай грамадзкасьці дасягненьні на ўдзеле піонэр-арганізацый ў змаганьні: за аўладаньне тэхні-кай, за політхнізм, за выхаваньня новага фізычна здольнага

прыстасаванага да ўсялякай працы і абставін куністычна-вытрыманага змага- гара і памочніка партыі, зьяўляюцца выстаўкі другога Усебеларускага і раён- кага зьлётаў да правядзеньня якіх раён- ным бюро неабходна зараз-жа разгар- нуць падрыхтоўчую працу. Выходзячы з гэтага раённым бюро неабходна зра- біць наступнае:

Раённыя бюро для арганізацыі вы- стаўкі складаюць выстаўкомы ў складзе 5-6 асоб, прыцягваючы дзеля гэтай пра- цы зацікаўленыя арганізацыі установы і дзіцячы актыў, паміж якіх разьмяр- коўвае ўсю працу па складаньні выста- вачнай работы.

Раённым бюро ў часы падрыхтоўкі да зьлётаў неабходна сканцэнтравать на выстаўцы ўсе экспанаты, якія характа- рызуюць працу піонэрскіх атрадаў, школьнікаў, асобных піонэраў, працоў- ных майстэрняў, пакояў, тэхнічных сельска-гаспадарчых, радыё, мастацкіх, вайсковых, планерных гурткоў, дзіця- чых тэхнічных і агра-тэхнічных стан- цый.

3. Пры прыёме экспанатаў ад школ і гурткоў неабходна, каб кожны экспа- нат паказваў яго месца ў вытворчым процесе, меў апісаньне, якімі інструман- тамі, машынамі і ў які час экспанат тварыўся.

4. Адчыненне выстаўкі праводзіцца урачыста з прыцягненьнем рабочых, кол- гасьнікаў, шырокіх мас працоўных ра- зам з піонэр-арганізацыяй.

5. Пры выстаўкоме складаецца камі- сія, у якую ўваходзяць: начальнік шта- бу зьлёту, сябра выстаўкому і прадстаў- нікі грамадзкіх арганізацыяў. Журыйная камісія характарызуе экспанаты, вызна- чаючы прэміі і складаючы вынікі па працы дзяцей, выходзячы са зместу экспанатаў.

6. Усе выстаўкі раённых зьлётаў па- вінны быць разьбіты па характары эк- спанатаў на разьдзелы. Разьдзелы ў сваю чаргу складаюць экспанаты па

пад'аддзелах, па галінах іх вытворчась- ці. Усе раённыя выстаўкі, а таксама Усебеларуская выстаўка разьбіваецца на 7 асноўных аддзелаў з пад'аддзелаў.

1. УДЗЕЛ ДЗЯЦЕЙ У СОЦЫЯЛІСТЫЧ- НАЙ РЭКОНСТРУКЦЫІ ПРАМЫСЛО- БАСЬЦІ.

Разьдзел ахоплівае ўсе экспанаты па політэхнізацыі школ, адлюстроўвае да- сягненьні працоўна-тэхнічнай і вына- ходніцкай ініцыятывы дзяцей. Гэты разьдзел складаюць усе віды тэхнічных экспанатаў: модэлі, макеты машын, бу- даўніцтва і г. д.

2. УДЗЕЛ ДЗЯЦЕЙ У КОЛЕКТЫВІ- ЗАЦЫІ ВЁСКІ.

Разьдзел зьмяшчае ў сабе экспанаты па ўдзеле дзяцей у соцыялістычнай рэ- конструкцыі сельскай гаспадаркі мена- віта: па дагаварах з НКЗ, Белколгас- цэнтрам за ўраджай, за вырашэньне мясной праблемы і іншых сельска-гас- падарчых пытанняў.

3. ДЗЕЦІ У АБАРОНЕ КРАІНЫ.

Разьдзел паказвае па экспанатах удзел піонэр-арганізацыі і школы ўва ўзмацненьні абароназдольнасьці краі- ны Саветаў па ўсіх галінах вайскавай працы. (Самадзельныя экспанаты, зброі, планэры прцівагазы, зьмеі, топагра- фічныя здымкі і інш.).

4. ДЗЕЦІ І КОМУНІСТЫЧНЫ ДРУК.

Разьдзел павінен прадэманстраваць політычную і літаратурную творчасць дзяцей у куністычным друку, азнаё- міць з усялякай дзіцячай літаратурай, паказаць удзел дзяцей у самакрытыцы, узброіць дзяцей у змаганьні за якасьць кніжкі, газэты, дзейснасьць самакрыты- кі.

5. МАСТАЦТВА І ТВОРЧАСЬЦЬ ДЗЯ- ЦЕЙ.

Разьдзел паказвае ўдзел працоўнай дзетвары ў мастацтве, музыцы.

Разьдзел павінен даць малюнак твор- чае працы дзетвары, адлюстроўваючы змаганьне дзяцей працоўных за новыя мастацкія формы, узбройваючы на зма-

Ба 166124

1933

ганьне за новы быт, за промфінплян, за колгас.

6. ЗА ІНТЭРНАЦЫЯНАЛЬНАЕ ВЫХАВАНЬНЕ.

Разьдзел дае ўзорныя прыклады змаганьня дзяцей за міравы Кастрычнік, паказвае стан Міжнароднага камуністычнага дзіцячага руху, барацьбу кожнага атраду, школы за інтэрнацыянальнае выхаваньне праз складаньне газетных выразак і часопісяй, фота здымкаў, лісты ад піонэр-арганізацыі замежных краін.

7. АКЦЫБРАЦКІ РУХ.

Разьдзел аб'яднае працы па ўсіх галінах работы акцыбрацкіх груп, па працы

лепкі, выразкі, плякаты, дыяграмы росту атраду акцыбрат і інш..

Выстаўком прапануе ўсім раённым бюро, пачынаючы з 15-га ліпеня, распацаць дасылку экспанатаў з раённых выставак у цэнтральны выставачны камітэт для таго, каб раённым бюро выбраць усе лепшыя экспанаты і даслаць тэрмінова наложным плацязом па адрасу: Менск, ЦК ЛКСМБ вул. К. Маркса д. № 3.

УВАГА: На ўсіх экспанатах павінны быць азначаны адрасы раёнаў атрадаў і капі гэты экспанат належыць асобнаму піонэру або школьніку, паказаць яго адрас і ўзрост.

ВЫСТАЎКОМ.

На зьлёце выпрацуем наказы

На Усебеларускім зьлёце і на райзлётах неабходна выпрацаваць наказы, якія павінны вызначыць канкрэтныя шляхі дзеяньня арганізацыі. Канфэрэнцыя, якая будзе праходзіць на зьлётах, павінна адбіць асноўныя задачы зьлёту—падвядзеньня вынікаў удзелу дзяцей у сацыялістычным будаўніцтве, прыцягнем грамадзкасьць да работы сярод дзяцей, для палепшаньня якасьці выхаваўчай работы, палепшаньня кіраўніцтва.

На канфэрэнцыі будуць стаяць даклады. Патрэбна каб гэтыя даклады прайшлі жыва, былі арганізаваны ў зразумелай блізкай для дзяцей форме. Партарганізацыя, прафсаюзы, саветы, аддзелы народнай асьветы ў сваіх кароткіх выступленьнях павінны сказаць, што яны робяць для дзяцей.

Прафсаюзы няхай раскажуць як яны выканалі наказы першага Усебеларускага зьлёту па дапамозе ў рабоце піонэрарганізацыі, па разгортваньні

культурна-масавай работы сярод дзяцей, па ахове дзіцячай працы.

Таму неабходна ўсіх дэлегатаў канфэрэнцыі пасьля дакладаў разьбіць на сэкцыі. Да работы ў сэкцыях неабходна прыцягнуць грамадзкасьць. Так, у сэкцыі па выкананьні дагавароў абавязкова павінен удзельнічаць прадстаўнік тэй арганізацыі, з якой заключан дагавор, у сэкцыю па нацыянальна-культурным будаўніцтве патрэбна прыцягнуць прадстаўнікоў аддзелу нарасьветы, прадстаўнікоў грамадзкіх арганізацый—МОПР'у, Ваяўнічых бязбожнікаў, АСО. У сэкцыю па вайскова-фізкультурным выхаваньні неабходна прыцягнуць прадстаўнікоў Райсавету фізкультуры, АСО, аддзелаў Аховы Здароў'я.

Пры ўдзеле грамадзкасьці і піонэраў наказы будуць прапрацаваны.

Канчатковае зацьверджаньне наказаў неабходна правесці на заключным пасяджэньні канфэрэнцыі.

Адказы рэдактар Л. ПІКУЛІК

Цэнтральны штаб 2-га Усебеларускага Зьлёту піонэраў, Менск ЦК ЛКСМБ

3//838779(050)

1188

1964



B0000000 1838847

1/8 / 2.000 / 2.250 / 10.4.

4
15

5

of 15.

